

Prezident Kitabxanasında İrəvan xanları nəslinin nümayəndəsi Əmir Əli Sərdarı İrəvani ilə görüş olub

Avqustun 20-də Azərbaycan Respublikası Prezidentinin İşlər İdarəsinin Prezident Kitabxanasında İrəvan xanları nəslinin nümayəndəsi Əmir Əli Sərdarı İrəvani ilə görüş olub.

Kitabxanadan AZERTAC-a bildirilib ki, tədbiri giriş sözü ilə açan direktor Mayıl Əhmədov İrəvan xanlığının tarixinin Azərbaycan xalqının min illər ərzində yaratdığı maddi və mənəvi mədəniyyət tarixinin ayrılmaz hissəsi olduğunu qeyd edib. O bildirib ki, XVIII əsrin ortalarında meydana gəlmiş İrəvan xanlığının Azərbaycan dövlətçilik tarixində özünəməxsus yeri var, xanlığın yaradıldığı ərazi qədim türk-oğuz yurdudur. İrəvan şəhəri Azərbaycanın qədim elm, təhsil və mədəniyyət mərkəzlərindən biri olub.

Mayıl Əhmədov vurgulayıb ki, Azərbaycan Respublikasının Prezidenti İlham Əliyev öz çıxışlarında dəfələrlə qeyd edib ki, indiki Ermənistan dövlətinin ərazisi tarixi İrəvan xanlığının ərazisidir. Ermənilər kütłəvi surətdə həmin əraziyə 1827-ci ildə İrəvan xanlığının işğalından sonra köçürüllüb. Məhz dövlətimizin başçısının tapşırığı ilə 2010-cu ildə Tarix İnstitutunda "İrəvan xanlığı. Rusiya işgali və ermənilərin Şimali Azərbaycan torpaqlarına köçürülməsi" monoqrafiyası, İrəvan xanlığının tarixinə, maddi-mədəni irlsine dair müxtəlif dillerdə coxsayılı broşürler çap edilib. "İrəvan xanlığı" monoqrafiyasının müəllifləri 2012-ci ildə Dövlət mükafatı laureatı fəxri adına la-



yiq görünlüblər. Müükafata layiq görülen müəlliflər arasında kitabxanamızın əməkdaşı, tarix üzrə fəlsəfə doktoru Nazim Mustafa da var.

Mayıl Əhmədov bildirib ki, kitabxanada mövcud olan və İrəvan xanlığı ilə bağlı erməni müəlliflərinin əsərlərindəki faktlardan da istifadə edilməklə, 2013-cü ildə "İrəvan şəhəri" portalı yaradılıb. Nazim Mustafanın müəllifi olduğu həmin elektron resurs Azərbaycan və rus dillərindədir. 2013-cü ildə Prezident Kitabxanasında təşkil edilən "Erməni vandalizmi: əsirlikdə olan Azərbaycan abidələri" sərgisində İrəvan xanlığı ərazisində, xüsusiələ də İrəvan şəhərində dağıdılan tarixi-memarlıq abidələrinin təsvirləri nümayiş etdirilib.

Kitabxananın direktoru diqqətə çatdırıb ki, hazırda Almaniyada yaşayan Əmir Əli

Sərdarı İrəvani İrəvan xanı Hüseyinəli xanın nəslinin nümayəndəsidir. İrəvanın bir şəhər kimi çiçəklənməsi məhz Hüseyinəli xan və onun övladlarının hakimiyəti dövründə təsadüf edir. Bu gün İrəvanda yaşı 250 ildən artıq olan yegane tarixi-memarlıq abidəsi Götə məscid kompleksidir. Həmin kompleks məhz Hüseyinəli xanın dövründə 1760-1765-ci illərdə inşa edilib. Xan sarayının Güzgülü salonu və Xan bağındaki Yay köşkünü 1791-ci ildə Hüseyinəli xanın oğlu Məhəmməd xan inşa etdirib.

Mayıl Əhmədov qeyd edib ki, bugünkü görüşdə həm də İrəvanın sonuncu xanı Hüseynqulu xanın nəslinin Bakıda yaşayın nümayəndəleri iştirak edirlər. Məhz bu görüşdə İrəvan xanlarının nəsilləri arasında canlı əlaqələr qurulur. Onların öz

nəsilləri haqqında topladıqları məlumatları bir-biri ilə mübadilə etmələri və sonradan həmin məlumatların bir yerde toplanılaraq tədqiqatçıların ixtiyarına verilməsi çox faydalı olardı.

Tədbir iştiraklarının nəzərinə çatdırılıb ki, Əmir Əli Sərdarı Bakıya "Vətəndaşların Sosial Rifahı Naminə" İctimai Birliyinin sədri İrədə Rizazadənin dəvəti ilə gəlib. Onunla görüşə İrəvan xanlığı və İrəvan şəhəri barəsində tədqiqat aparan və əsərləri çap olunan alımlar dəvət ediliblər.

Əmir Əli Sərdarı İrəvani çıxış edərək İrəvan şəhərini qurub-yaradınanın Azərbaycan türkləri olduğunu qeyd edib, Hüseyinəli xan nəslinin şəcərəsi, onların məskunlaşdıqları yerlər haqqında geniş məlumat verib, nəsillər arasında əlaqələrin vacibliyini vurğulayıb.

Tədbirdə Azərbaycan Milli Elmlər Akademiyasının Tarix İnstitutunun direktorunun müvəvvi Cəbi Bəhramov, tarixçi alimlər Firdovsiyə Əhmədova, Elçin Qarayev, filoloq Cəlal Allahverdiyev, tədqiqatçı Telman Qasımov çıxış edərək İrəvan şəhərinin tarixi keçmiş haqqında ətraflı məlumat veriblər.

Tədbirdə İrəvanın köklü nəsillərinin nümayəndələrinin təmsilçilərinin fəaliyyətlərinin əlaqələndirilməsinin vacibliyi vurulanıb. İştirakçılar kitabxananın Konfrans zalında İrəvan xanlığı ilə bağlı neşr edilən kitab sərgisi ilə tanış olublar.

AZERTAC